

سید عطاء حسن بخاری حجۃ اللہ علیہ

## قربانی کے احکام و مسائل

### • تمہید:

قربانی جدُّ الانبیاء اور مجَّدُ الانبیاء سیدنا ابراہیم خلیل اللہ اور سیدنا اسماعیل ذبیح اللہ علیہم السلام اور سید الاؤلين، قائد المرسلین، خاتم الانبیاء حضرت محمد رسول اللہ ﷺ کی مقدس یادگار اور ابدی سنت ہے..... حضور ﷺ کا ارشاد ہے کہ ایام قربانی میں اللہ تعالیٰ کو اپنے نام پر بھائے ہوئے خون قربانی سے زیادہ کوئی چیز اور عمل پسند نہیں۔ ذبح کے وقت خون کا ہر قطرہ زمین تک پہنچنے سے پہلے ہی خدا کے ہاں مقبول ہو جاتا ہے۔ نیز فرمایا: ذبیح کے بدن پر جتنے بال ہوتے ہیں، ان میں سے ہر ہر بال کے بدال میں ایک ایک نیکی لکھی جاتی ہے۔

ارشاد باری تعالیٰ ہے: ﴿لَنْ يَنَالَ اللَّهُ لُحُومُهَا وَلَا دِمَاءُهَا وَلِكُنْ يَنَالُهُ النَّقْوَى مِنْكُمْ﴾

ترجمہ: ”اللہ کو نہیں پہنچتے“ ان کے گوشت اور نہ لہو۔ لیکن اس کو پہنچتا ہے تمہارے دلوں کا ادب (خلوص)۔“

(سورہ حج، ۲۷۔ پارہ ۱)

### • قربانی:

بعض اسلام دشمن عناصر جن کو مخلوق خدا کی فلاح کا بہت زیادہ ”درد“ اٹھتا ہے، وہ اس نظریاتی مملکت میں برسوں سے زہر پھیلا رہے ہیں اور خصوصیات کے ساتھ جدید تعلیم سے روشناس مسلمانوں کو دھوکہ دے رہے ہیں کہ قربانی ”مولوی ازم“ کی ایجاد ہے، کتنا بڑا ظلم ہے کہ ہزاروں لاکھوں روپے کا خون بہادیا جائے، اس میں انسانیت کی کیا خدمت ہے؟ اور یہ بھی کہتے ہیں کہ یہ تو صرف ”کم“ میں ہی فرض ہے اور دلیل یہ دیتے ہیں کہ حضور ﷺ نے مدینہ منورہ میں قربانی نہیں دی۔ کوئی شخص بھی اس بات کا مجاز نہیں کر سکتے۔ قربانی اننبیاء علیہم السلام کی سنت ہے اور ہر صاحب نصاب مسلمان پر واجب ہے۔ جو چودہ سو سال سے ادا کی جا رہی ہے۔ خود حضور ﷺ نے اور ان کے بعد ان کے صحیح جانشین خلفاء راشدین نے اور صحابہ کرام ﷺ نے اور امت کی مسلمہ شخصیتوں نے ادا کی اور کروائی۔ یہ کہنا کتنا بڑا جل ہے کہ ختم المرسلین ﷺ نے صرف مکہ میں قربانی کی۔ حالانکہ احادیث صحیح میں اس کا ثبوت موجود ہے کہ مدینہ میں بھی قربانی ہوئی اور لاکھوں مرد میں پھیلی ہوئی اسلامی سلطنت میں بننے والے مسلمانوں نے اس سنت کو ادا کیا۔

حضور ﷺ نے مدینہ میں قربانی کی:

﴿عَنْ أَبْنَى عُمَرَ، قَالَ أَقَامَ رَسُولُ اللَّهِ صَلَّى اللَّهُ عَلَيْهِ وَسَلَّمَ بِالْمَدِينَةِ عَشَرَ سِنِينَ يُضَحِّي﴾

(ترمذی ص ۱۸۲، مندرجہ ص ۵۷)

حضرت ابن عمرؓ فرماتے ہیں کہ حضورؐ نے دس مدینہ میں قیام فرمایا اور قربانی دی:

﴿عَنْ أَبْنَى عَبَّاسٍ قَالَ كَانَ مَعَ رَسُولِ اللَّهِ صَلَّى اللَّهُ عَلَيْهِ وَسَلَّمَ فِي سَفَرٍ فَحَضَرَ الاضْحَى فَاشْتَرَ كَنَّا فِي الْبَقَرَةِ سَبْعَةً وَفِي الْبَعِيرِ عَشْرَةً﴾ (ترمذی ص ۱۸۱)

حضرت ابن عباس رضی اللہ عنہ فرماتے ہیں کہ حضورؐ سفر میں تھے کہ سفر میں ہی قربانی کا دن آگیا تو ہم قربانی کی گائے کے سات حصوں اور اونٹ کے دس حصوں میں شریک ہوئے۔  
جہور علماء کے نزدیک اونٹ میں دس حصوں والا حکم منسوخ ہو گیا اور سات حصوں والا حکم جاری ہوا۔ اسے شیخ عبدالحق محدث دہلویؒ نے ذکر کیا ہے۔ (حاشیہ مثکلۃ - ص ۱۲۸)

ان ہر دور و ایام کی روشنی میں یہ بات قطعیت کے ساتھ واضح ہو گئی کہ حضور ﷺ نے سفر میں بھی قربانی کی اور مدینہ میں بھی، اس کے بعد اس قسم کی لغو اور بے بنیاد باتوں کی کوئی گنجائش نہیں رہتی اور یہ حدیث ان کے قول کے بطلان کے لیے دلیل کا ایک طہانچہ ہے۔

اہل اسلام سے اتمام ہے کہ وہ اس قسم کی لغویات پر دھیان نہ دیں اور دین متن کی حفاظت کرتے ہوئے اور محبت رسول ﷺ سے سرشار ہو کر اس سنت کو خوب ذوق و شوق سے ادا کریں تا کہ روز بخش برگاہ رب العزت میں نجات کا سبب اور اللہ کے محبوبؐ کی شفاعت کے مستحق بنیں۔

خداوندِ قدوس ہم سب کوئتی سے اسلام کے اصولوں پر عمل کرنے کی توفیق عطا فرمائے۔ امین، ثم امین

### ● مختصر مسائل قربانی:

● ہر آزاد عاقل بالغ مسلمان جو ساڑھے باون تو لہ چاندی یا ساڑھے سات تو لہ سونار کھتا ہو، یا ان دونوں سے جتنی مالیت کی جائیداد یا مال تجارت کا مالک ہو، اس پر عید الاضحیٰ یعنی ذوالحجہ کی دس تاریخ کو صحیح صادق طوع ہونے سے لے کر بارہویں ذوالحجہ کی شام تک چند مخصوص حلال جانوروں میں سے کسی ایک قسم کے جانور کو حکم اللہ اور سنت نبیؐ کی پیروی میں ذبح کرنا واجب ہے، جسے شرعی زبان میں اضطرابی اور ہماری بول چال میں قربانی کہتے ہیں۔

● قربانی کے لیے مذکورہ بالمالیت پر زکوٰۃ کی طرح سال کا پورا ہونا شرط نہیں۔

● جن لوگوں پر صدقۃ الفطر واجب ہوتا ہے، انہی پر قربانی واجب ہے اور جیسے صدقۃ الفطر اپنی ذات پر واجب ہوتا ہے، اہل و عیال کی طرف سے از خود دینا فلی عبادت ہے، ایسے ہی قربانی بھی صرف اپنی ذات پر واجب ہے۔ البتہ دوسرے کی

- طرف سے ثواب کے طور پر یا وکیل بن کر قربانی کرنا درست ہے۔
- کسی کے پاس بالکل مال نہ تھا، لیکن اچانک کسی طرح دسویں کی صبح کو یا پار ہویں کو غروب آفتاب سے پہلے مذکورہ بالا مالیت حاصل ہوئی تو اس پر قربانی واجب ہے۔
  - ایسے شخص نے کسی کی غیر موجودگی میں اس کی طرف سے اجازت کے بغیر قربانی دے دی وہ ادا نہ ہوئی، بلکہ غائب پر بدستور واجب رہے گی۔
  - صاحب مال آدمی اگر مقتوض ہے تو ادائے قرض کے بعد مذکورہ بالا مالیت باقی بچے تو قربانی واجب ہے، ورنہ نہیں۔
  - اگر کسی شخص پر قربانی واجب نہ تھی اور اس نے قربانی کی نیت سے جانور خرید لیا اور ایسے ہی کسی نے کوئی منت مانی کہ میرا فلاں کام ہو گیا تو میں قربانی دوں گا اور اتفاقاً وہ کام بھی ہو گیا، تو اس پر قربانی واجب ہوئی لیکن منت والی قربانی کا گوشٹ خواہ وہ امیر کی طرف سے ہو یا غریب کی طرف سے نہ خود کھانا جائز ہے اور نہ ہی صاحب حیثیت افراد کو کھلانا، کیونکہ منت بھی ایک صدقہ ہے اور صدقہ مساکین اور فقراء کا حق ہوتا ہے، اگر بھول کر کھالیا کھلادیا، تو اتنی ہی مقدار میں مزید گوشٹ خیرات کرنا واجب ہو گا۔
  - مسافر پر قربانی واجب نہیں۔ البتہ سفر میں کسی جگہ پندرہ دن تک ٹھہرنا ہو گیا تو قربانی واجب ہوگی۔
  - دیہات میں رہنے والوں کے لیے نماز عید سے پہلے قربانی جائز ہے۔
  - شہراو رضبوں میں رہنے والوں کے لیے نماز عید ادا کرنے سے پہلے قربانی جائز نہیں۔
  - اگر کسی شخص نے قربانی میں اتنی تاخیر کر دی کہ بار ہویں تاریخ کو غروب آفتاب تک بھی قربانی نہ کر سکا، اگر جانور خرید چکا تھا، تو وہی جانور خیرات کر دے، اگر جانور نہیں خریدا تھا، تو ایک بھیڑ یا بکری کی قیمت خیرات کر دے۔
  - اگر کسی نے قربانی کا جانور پالنے کے لیے کسی کو دے دیا تو پالنے والا اس کا مالک نہیں ہو سکتا، نہ ہی اسے بچے سکلتا ہے۔ پیچنا ہو تو اصل مالک کی اجازت حاصل کرنا ہوگی۔

### ● قربانی کے جانور:

بکرا، بکری، مینڈھا، بھیڑ، دنبہ، دنی، بیل، گائے، بھینس، بھینسا، اونٹ، اونٹی، ان بچھے حلال جانوروں میں سے ایک قسم کا جانور ہونا ضروری ہے، ان کے علاوہ کسی اور جانور کی قربانی جائز نہیں۔

### ● قربانی کے جانور کی عمر:

اس ترتیب کے مطابق ہونی چاہیے۔ بکرا، بکری، ایک سال، گائے، بیل، بھینس، بھینسا، دوسال، اونٹ، اونٹی پانچ سال کا ہونا ضروری ہے البتہ بھیڑ، مینڈھا، دنبہ، دنی اگر اتفاقاً تند رست اور موٹے تازے ہوں کہ ایک سال کی عمر

والے ہم جنسوں میں چھوڑ دینے سے دونوں میں کوئی فرق معلوم نہ ہو، تو ایسے چھے مہینے کے دنبے، دنی، مینڈھا، بھیڑ کی قربانی جائز ہوگی بصورت دیگران کے لیے ایک سال کا ہونا ضروری ہے۔

### • قربانی کے جانور کی کیفیت:

قربانی کا جانور خوب صحت مند موٹا تازہ، بے عیب ہونا چاہیے۔ اگر کچھ دلا پتلا ہو تو جائز ہے لیکن ایسا مریل جانور جس کو سہارا دیکھا جائے، قربانی کے لیے جائز نہیں۔

### • قربانی کا جانور ان عیوب سے پاک ہونا چاہیے:

ٹوٹے ہوئے سینگ نہ ہوں۔ ایک کان کا تہائی سے زائد حصہ کٹا ہوا نہ ہو۔ اندھانہ نہ ہو، یا اس کی ایک آنکھ کی تہائی یا تہائی سے زائد روشنی ضائع نہ ہو۔ جس کا ابتداء کوئی دانت نہ ہو۔ جس کی تہائی یا تہائی سے زائد کٹی ہوئی نہ ہو۔ مرض یا چوتھے وغیرہ کے سب لگڑانہ ہو کہ صرف تین پاؤں پر چل سکے اور چوتھا پاؤں زمین پر نہ رکھ سکے اور گھٹیٹا رہے۔ مادہ حاملہ نہ ہو۔

### • قربانی کے جانور میں حصہ

• کبرا، بکری، بھیڑ، مینڈھا، دنبے، دنی، ان میں حصہ داری نہیں ہو سکتی، گائے بیل، بھینس، بھینسا، اونٹ، اونٹی میں سات افراد حصہ دار بن سکتے ہیں، سات سے زائد کی قربانی جائز نہ ہوگی۔

• جس جانور میں سات افراد شریک ہوں، سب کو برابر تول کر گوشت تقسیم کرنا چاہیے کی میشی سے تقسیم جائز نہیں۔

• قربانی کے جانور کو اپنے ہاتھ سے ذبح کرنا افضل سنت اور مستحب ہے، خود نہ کر سکتا ہو تو پاس کھڑا ہونا بہتر ہے، قربانی کے لیے افضل دن دسویں کا ہے۔ باقی دو دنوں میں بھی درست ہے۔ قربانی کا صحیح وقت دن کا ہے، رات کو کرنا بہتر نہیں۔ کیونکہ بعض اوقات صحیح ذبح نہیں ہو سکتا، ذبح کرتے وقت یہ دعا پڑھیں۔

### • ذبح کے وقت دعا:

﴿إِنِّي وَجَهْتُ وَجْهِي لِلَّذِي فَطَرَ السَّمَاوَاتِ وَالْأَرْضَ حَيْنًا وَ مَا آنَا مِنَ الْمُشْرِكِينَ ۝ إِنَّ صَلَوةَنِي وَ نُسُكِنِي وَ مَحْيَايَ وَ مَمَاتِي لِلَّهِ رَبِّ الْعَالَمِينَ ۝ لَا شَرِيكَ لَهُ، وَ بِذِلِّكَ أُمِرُّتُ وَ أَنَا أَوَّلُ الْمُسْلِمِينَ ۝﴾  
اللَّهُمَّ مِنْكَ وَ لَكَ بِسْمِ اللَّهِ الَّلَّهِ أَكْبَرُ كہ کر جانور کو ذبح کرے اور مکمل دعا یاد نہ ہو تو صرف اتنا کہنا ہی کافی ہے۔ اللَّهُمَّ مِنْكَ وَ لَكَ بِسْمِ اللَّهِ الَّلَّهِ أَكْبَرُ۔ بغیر تکبیر کہے ذبح کرنا جائز نہیں۔ جب ذبح کر چکے تو پھر یہ دعا پڑھے: اللَّهُمَّ تَقْبِلْهُ مِنِّي "اے اللہ ایہ قربانی میری طرف سے پسند اور منظور کر لیجیے"۔ اگر اپنے سوکی اور کی طرف سے بغرض ثواب یا بطور ادائے فرض دینا ہو تو "منی" کی جگہ "من" کے بعد اس شخص کا نام لے جس کی طرف سے دے رہا ہے

- پھر آگے یہ الفاظ کہے: **كَمَا تَقَبَّلَتْ مِنْ حَبِيبِكَ مُحَمَّدٌ وَّخَلِيلِكَ إِبْرَاهِيمَ عَلَيْهِمُ الصَّلَاةُ وَالسَّلَامُ**  
”جیسے کہ آپ نے اپنے پیارے حضرت محمد ﷺ اور اپنے خاص دوست حضرت ابراہیم علیہ الصلوٰۃ والسلام سے قربانی پسند فرمائی۔“

### ● قربانی کی کھال یا اس کی قیمت کا مصرف:

قربانی کے جانور کی کھال قصاب وغیرہ کو مزدوری میں دینا جائز نہیں۔ کھال یا اس کی قیمت مستحقین میں خیرات کر دیں۔ دینی مدارس کے مسافر طلباء بھی اس کے مستحق ہیں۔ عصر حاضر میں طاغوتی اور سما راجی قوتوں کے دینی مدارس کے خلاف عزم و منصوبوں کو ناکام بنانے اور مدارس کے مالی استھان کا مقابلہ کرنے کے لیے مدارس ہی ان کا بہترین مصرف ہیں۔

### ● گوشت کی تقسیم:

گوشت کے مختلف حصے کر کے بہتر تو یہ ہے کہ توں کر تقسیم کرے۔ غرباء، مساکین، یتامی، مسافر اور اپنے عزیز واقارب و احباب سب کو دے۔ کھال، رسی، زنجیر، گھنگرو، جھانجر، دوپٹہ یا گوشت بطور مزدوری دینا جائز نہیں۔ مزدوری نقد طے کرنا چاہیے۔ یہ تمام چیزیں یا ان کی قیمت صدقہ کر دے۔

### ● نمازِ عید کے متعلق کچھ باتیں:

شب عید کو نوافل ادا کرنا، تو بہ استغفار کرنا، عید کے لیے اول وقت میں نہانا، اپنی حیثیت کے مطابق ایجھے کپڑے پہننا، مسوک کرنا، خوشبو لگانا سنت ہے۔ نماز کے لیے ایک راستے سے جانا اور راستہ بدل کر آنسنت ہے، راستے میں ان تکبیرات کا مناسب آواز میں پڑھنا سنت ہے۔ **آللّهُ أَكْبَرُ، آللّهُ أَكْبَرُ، لَا إِلَهَ إِلَّا اللّهُ وَاللّهُ أَكْبَرُ، اللّهُ أَكْبَرُ، وَلَلّهِ الْحَمْدُ۔** قربانی کرنے والے کے لیے بہتر ہے کہ نمازِ عید سے پہلے کچھ نہ کھائے۔

### ترکیب نمازِ عید

#### ● پہلی رکعت:

تکبیر تحریمہ یعنی پہلی تکبیر کہہ کر ہاتھ کا نوں تک اٹھا کر باندھ لیں، سجائک اللہم تمام پڑھیں، پھر تکبیر یں کہیں پہلی اور دوسری تکبیر کہہ کر کا نوں تک ہاتھ اٹھا کر چھوڑ دیں، تیسرا تکبیر پر ہاتھ باندھ لیں، پھر امام قرأت کرے گا، باقی حسب معمول پوری کریں۔

#### ● دوسری رکعت:

جب امام فاتح اور سورۃ پڑھ چکے تو امام کے ساتھ چار تکبیریں کہیں پہلے تین مرتبہ تکبیر کہہ کر ہاتھ کانوں تک اٹھا کر چھوڑ دیں اور کھڑے رہیں چوتھی تکبیر کہنے پر رکوع میں جائیں۔ باقی اركان حسب معمول پورے کریں اور سلام کے بعد دعائیں۔

### ● خطبہ عید:

جیسے جمعہ میں نماز سے پہلے خطبہ سنتا واجب ہے۔ اسی طرح عیدین میں نماز کے بعد خطبہ سنتا بھی واجب ہے۔ خطبہ سنتے بغیر عیدگاہ سے جانا گناہ ہے۔ عیدین کو جماعت کے ساتھ ہی ادا کرنا چاہیے۔ جماعت چھوٹ جانے کی صورت میں قضاء لازم نہیں ہوگی۔

### ● تکبیر التشریق:

ذوالحجہ کی نویں تاریخ کو نمازِ فجر کے بعد سے تیرہ ہویں کی نمازِ عصر تک پانچ دنوں کے وقت کو ”ایام التشریق“ کہتے ہیں۔ ان دنوں میں اکیلے یا باجماعت ہر فرض نماز کے بعد اونچی آواز کے ساتھ ایک بار ”تکبیر التشریق“ کہنا واجب ہے۔ تکبیر یہ ہے: اللہ اکبر، اللہ اکبر، لا الہ الا اللہ و اللہ اکبر، اللہ اکبر، و للہ الحمد

### ● عشرہ ذی الحجه کے فضائل اور یوم الحج کا روزہ:

نبی کریم ﷺ نے ارشاد فرمایا: ”اللہ تعالیٰ کی عبادت کے لیے عشرہ ذی الحجه سے بہتر کوئی زمانہ نہیں۔ اس عشرہ میں ایک دن کا روزہ ایک سال کے روزوں کے برابر اور ایک رات کی عبادت لیلۃ القدر کی عبادت کے برابر ہے۔“

(ترمذی و ابن ماجہ)

قرآن کریم میں سورۃ والجھ میں اللہ تعالیٰ نے دس خاص راتوں کی قسم کھا کر ان کی اہمیت ظاہر فرمائی ہے۔ امت کے جہبور علماء کے نزدیک ان دس راتوں سے مراد ذی الحجه کی پہلی دس راتیں ہیں۔ ذی الحجه کی آٹھویں اور نویں تاریخ کی درمیانی رات عبادت میں مشغول رہنا اور نویں تاریخ میں یوم الحج یا یوم عرفہ کا روزہ رکھنا مستحب ہے۔ اس رات اور دن کی بڑی فضیلت ہے۔ ۹ روزی الحج کا روزہ رکھنے سے گزشتہ ایک سال اور آئندہ ایک سال کے گناہوں کا کفارہ ہو جاتا ہے۔

اللہ تعالیٰ ہمیں ان عبادات اور فرائض واجبات کو ادا کرنے کی توفیق عطا فرمائے۔ (آمین)

وَاللَّهُ الْمُوْفَّقُ وَهُوَ الْمُسْتَعْنُ وَعَلَيْهِ السَّكَلُان

